



ओयना गांव में फिर हुई छापामारी और मिला नकली शराब

BY CHHABI VERMA ON AUGUST 7, 2020

- हजारों बोतल और सीलबंद करने के सामान जब्त
- पुलिस को पूछताछ में इस ठिकाने की जानकारी मिली
- रात को छप्पर खोलकर निकाल लिया हजार बोतल

रांची: ओयना गांव में आज दूसरे दिन भी पुलिस ने [छापामारी](#) की। इस बार की छापामारी

में भी [नकली शराब](#) की हजारों बोतलें जब्त की गयीं। आज की छापामारी में अवैध शराब

को पैक करने के बाद सीलबंद करने का कॉर्क आदि भी जब्त किये गये हैं।

वीडियो में जानिये पूरा मामला



Video Link: <https://youtu.be/OYVryXufm0s>

पुलिस द्वारा दी गयी जानकारी में बताया गया है कि पिठौरिया के ओयना गांव में कल हुई छापामारी में गिरफ्तार किये गये लोगों से लगातार पूछताछ हो रही है। इसी [पूछताछ](#) से मिली सूचनाओं के आधार पर आज फिर उसी गांव में एक अन्य स्थान पर छापामारी की गयी। जहां से काफी अधिक मात्रा में नकली शराब जब्त किया गया। आज की छापामारी में टाटीसिलवे निवासी रोशन सिंह, पिठौरिया निवासी गोविंद महतो को [गिरफ्तार](#) किया गया है। पुलिस के मुताबिक इस नकली शराब के कारोबार के मुख्य सरगना बालमुकुंद कुमार निराला उर्फ राहुल शर्मा को कल ही गिरफ्तार कर लिया गया था। उसके साथ साथ इस धंधे में शामिल जहानाबाद के बिट्टू कुमार, पुरलिया के तापस मंडल और नितार्ई बनर्जी तथा रांची के सदर थाना निवासी गौतम कुमार को गिरफ्तार किया गया था। पुलिस ने कल ही दावा किया था कि वहां जब्त की गयी महंगी लक्जरी कारों से ही नकली शराब की खेप झारखंड के अलावा बिहार और पश्चिम बंगाल में भी पहुंचाया जाता था।

ओयना गांव के अंडे से साबित हुआ कुछ लोग बाहर भी है

इस बीच दूसरे माध्यमों से यह जानकारी भी मिली है कि बीती रात ही यहां से करीब एक हजार बोतल शराब हटायी गयी है। जानकार बताते हैं कि लोगों की नजर में नहीं आये, इसलिए दरवाजा खोलकर कोई काम नहीं किया गया है। बल्कि देखने से पता चल जाता है कि छप्पर को हटाकर कुछ लोग यहां आये थे और शराब [चुपचाप](#) निकालकर खिसक लिये। इस सूचना की वजह से ऐसा माना जा रहा है कि इस नकली शराब से जुड़े कुछ और लोग अब भी पुलिस की [पकड़ से बाहर](#) हैं।

Source: <https://www.rashtriyakhabar.com/oyna-village-raided-again-for-spurious-foreign-liquor-trade/>